

آئی جی سندھ کا شہدائے پولیس کے بچوں کی تعلیم کے لیے بڑا اقدام۔
زیپسٹ اور عائشہ باوانی اسکول سے سندھ پولیس نے مفاہمتی یادداشت ترتیب دیدی۔

کراچی 10 مارچ 2021ء۔

شہدائے سندھ پولیس کے ورثاء کی فلاح و بہبود جیسے اقدامات کو مزید پولیس دوست بناتے ہوئے امر وز سینٹرل پولیس آفس کراچی میں شہید ذوالفقار علی بھٹو انسٹیٹیوٹ آف سائنس اینڈ ٹیکنالوجی (SZABIST) اور عائشہ باوانی اکیڈمی اور سندھ پولیس کے مابین دو علیحدہ علیحدہ مفاہمتی یادداشتوں پر آئی جی سندھ، زیپسٹ سیکریٹری بورڈ آف ٹرسٹ اور عائشہ باوانی اکیڈمی کے ٹرسٹی نے باقاعدہ دستخط کیئے۔

عائشہ باوانی اکیڈمی سے ہونیوالی مفاہمتی یادداشت کے مطابق شہدائے پولیس سندھ کے بچوں کو میٹرک تک مفت تعلیم دی جائیگی جبکہ زیپسٹ کے تحت انکی کراچی اور لاڑکانہ کی برانچز میں شہدائے پولیس کے بچے رعایتی فیسوں پر معیاری تعلیم سے استفادہ کر سکیں گے۔

مذکورہ دونوں مفاہمتی یادداشتوں کے مطابق مفت اور رعایتی فیسوں پر تعلیم سے شہدائے پولیس کے وہ بچے استفادہ کر سکیں گے جنہیں اے آئی جی ویلفیئر سندھ کی جانب سے تمام تر ضروری و درکار دستاویزات کے ساتھ ریفر کیا جائیگا۔

مذکورہ دونوں مفاہمتی یادداشتوں پر دستخط کرنیوالوں میں ڈی آئی جی ہیڈ کوارٹرز سندھ، ڈی آئی جی فائننس، اے آئی جی ویلفیئر سندھ سمیت زیپسٹ کے نمائندگان سمیت عائشہ باوانی اکیڈمی کے ڈائریکٹر پی آر/ ہیومن ریسورسز اور ایڈمنسٹریٹر شامل تھے۔